

# ریلوے کے وزیر جناب سریش پرہاکر پر بھونے مشن 100 کے تحت مال بھاڑے کے نئے ٹرمینس کو قوم کے نام وقف کیا اور تین مال گاڑیوں کو ری جھنڈی دکھائی

Posted On: 19 APR 2017 7:27PM by PIB Delhi

نئی دہلی، 19 اپریل، ریلوے کے وزیر جناب سریش پرہاکر پر بھونے آج 19 اپریل 2017 کو ریل بھون سے ویڈیو کانفرنسنگ کے ذریعے درج ذیل نئے ٹرمینس کو قوم کے نام وقف کیا۔

- ریلوے کے وزیر نے مشن 100 کے تحت مال بھاڑے کے نئے ٹرمینس کو قوم کے نام وقف کیا اور درج ذیل مال بھاڑے کے ٹرمینس سے مال گاڑیوں کو ہری جھنڈی دکھائی۔
- (اے) اڈانی، کیلا رائے پور،
- (بی) پیناسیمنٹ، تندور
- (سی) کنکور، آئی سی ڈی، کھیملی
- جمشید پور سے اسپیشل فریٹ ٹرین آپریٹر (ایس ایف ٹی او) پالیسی کے تحت پہلے ہائی ایکسل لوڈ اسٹیل کیریئر ریک کو ہری جھنڈی دکھائی اور
- پونالور سے پلکاڈ تک 16791/16792 نمبر کی ٹرین کو ہری جھنڈی دکھائی۔

اس موقع پر خطاب کرتے ہوئے ریلوے کے وزیر جناب سریش پرہاکر پر بھونے نے کہا کہ کیرالہ ایک گنجان آبادی والی ریاست ہے اور یہاں شہری اور دیہی آبادی میں کوئی زیادہ فرق نہیں ہے، لہذا پبلک ٹرانسپورٹ مانگ یہاں پر بہت زیادہ ہے۔ کیرالہ کے لئے اندرون ریاست ٹرانسپورٹ کی فراہمی اہم ہے۔ یہ نئی ٹرین کیرالہ کے لوگوں کی ضروریات پوری کرے گی۔ ریاست سے موصول تجاویز کی بنیاد پر ٹرینوں کے ٹھہراؤ اور ان کی ٹائمنگ کو مد نظر رکھا گیا ہے۔

جناب سریش پرہاکر پر بھونے نے کہا کہ ریلوے کیلئے مال بھاڑہ ایک اہم حصہ ہے۔ مال بھاڑے کی پالیسیوں میں تبدیلی کی ضرورت ہمیشہ ہوتی ہے۔ آج مال بھاڑے جن 45 نئے ٹرمینس کا افتتاح کیا گیا ہے وہ مال بھاڑے کی پالیسی میں کی جانے والی تبدیلیوں کا اگلا قدم ہیں۔ ریلوے کیلئے چیلنج مسافر ٹرینوں اور مال گاڑیوں کو ایک ہی ٹریک پر چلانا اور وقت کی پابندی کو ملحوظ خاطر رکھنا ہے۔ ہماری ٹریفک میں 65 گنا کا اضافہ ہوا ہے اور اس سے نمٹنے کی صلاحیت میں محض چار گنا اضافہ ہوا ہے۔ وقت کی پابندی کو برقرار رکھنا ہمارے لئے ایک چیلنج ہے اور ہم اس پر کام کر رہے ہیں۔

-----

(م ن ن ا ق ر۔ 19-04-2017)

U-1944

